

Kopja Informali ta' Sentenza



MALTA

QORTI TA' L-APPELL

**S.T.O. PRIM IMHALLEF
VINCENT DE GAETANO**

**ONOR. IMHALLEF
ANTON DEPASQUALE**

**ONOR. IMHALLEF
ALBERT J. MAGRI**

Seduta ta' l-10 ta' Ottubru, 2003

Appell Civili Numru. 123/1999/1

Emmanuel sive Lino Zahra

vs

**Reverendu Father Emmanuel sive Noel Grima bhala
Editur tal-gurnal "The Malta Independent" u John
Grech**

Il-Qorti:

Dan hu appell minn sentenza tal-Prim'Awla tal-Qorti Civili, moghtija fit-3 ta' Ottubru, 2000, li permezz taghha z-zewg

Pagna 1 minn 16

Qrati tal-Gustizzja

konvenuti gew dikjarati responsabbli ta' malafama permezz ta' stampat fil-konfront tal-attur u gew ikkundannati jhallsu s-somma ta' mitt lira (Lm100) kull wiehed lill-attur in linea ta' danni.

Permezz ta' citazzjoni prezentata fid-19 ta' Jannar, 1999 l-attur, li kien jokkupa l-kariga ta' Financial Controller tal-United Nations International Institute on Ageing, Malta, ippremetta illi b'artikolu jew ittra intitolata "INIA's Accountability" ippubblikat fil-harga ta' l-4 ta' Jannar, 1999 tal-gurnal "The Malta Independent" il-konvenuti – rispettivament l-editur tal-gurnal u l-artikolista jew awtur tal-ittra – ingurjawh billi ghamlu allegazzjonijiet u imputazzjonijiet specifici fil-konfront tieghu intizi li jingurjaw u jimmalfamaw il-karattru u r-reputazzjoni tieghu, jew li jesponuh ghar-redikolu u d-disprezz tal-pubbliku, u li jikkontjenu fatti inveredici; premess dan l-attur talab lil dik il-Qorti li (1) tiddikjara li l-imsemmija kitba inkriminata hija ingurjuza u libelluza fil-konfront tieghu, u (2) li konsegwentement il-konvenuti jigu kkundannati jhallsu d-danni skond l-Artikolu 28 tal-Kap 248 tal-Ligijiet ta' Malta flimkien ma l-imghax legali mid-data tas-sentenza.

Ghalkemm il-konvenuti pprezentaw l-eccezzjonijiet taghhom, dawn kienu fuori termine, u ghalhekk l-ewwel Onorabbli Qorti, b'digriet tal-15 ta' Gunju, 1999, ordnat l-isfilz taghhom mill-process. Fl-udjenza tal-10 ta' Novembru, 1999 il-konvenut John Grech talab li jiggustifika l-kontumacja tieghu; pero` b'digriet moghti fl-1 ta' Dicembru, 1999 dik l-istess Qorti ddecidiet li l-imsemmi Grech ma kienx irnexxielu jiggustifika l-kontumacja skond il-ligi u ghalhekk cahditlu t-talba, implicita fit-talba biex jiggustifika l-kontumacja, biex iressaq l-eccezzjonijiet tieghu barra mit-terminu.

Is-sentenza appellata iddecidiet hekk:

"Illi ghalhekk ghal dawn il-motivi, din il-Qorti **taqta' u tiddeciedi**, billi fil-kontumacja tal-konvenuti, u filwaqt li tichad l-argumentazzjoni migjuba mill-konvenuti fin-nota rispettiva taghhom, **tilqa' t-talbiet attrici** b'dan illi:-

(1) Tiddikjara li l-imsemmi artikolu jew ittra intitolata “INIA’s Accountability” li giet ippublikata fil-harga tal-4 ta’ Jannar 1999, fil-gurnal “The Malta Independent” (Dok. A) hija ingurjuza u libelluza fil-konfront tal-attur;

(2) Tikkundanna lill-konvenut Fr. Emanuel sive Noel Grima bhala editur tal-imsemmi gurnal “The Malta Independent” u lill-konvenut l-iehor John Grech, bhala awtur tal-artikolu msemmi ppublikat fl-istess gurnal intitolat “*INIA’s Accountability*”, sabiex ihallsu s-somma ta’ mitt lira Maltija (Lm100) kull wiehed lill-attur, (kompressivament is-somma ta’ mitejn lira Maltija (Lm200) bejniethom) li qed tigi likwidata minn din il-Qorti in linea ta’ danni sofferti mill-attur ai termini tal-**artikolu 28 tal-Kap 248 tal-Ligijet ta’ Malta**.

Bl-ispejjez, u bl-imghax legali mid-data tas-sentenza sal-effettiv pagament kontra l-istess konvenuti.”

Biex waslet ghal din il-konkluzzjoni l-ewwel Qorti l-ewwel ghaddiet in rassenja il-principji legali in tema ta’ diffamazzjoni permezz ta’ stampat (libell) – u dan anke fid-dawl ta’ konsiderazzjonijiet legali naxxenti mill-Artikolu 10 tal-Konvenzjoni Ewropea – u komplet hekk:

“(B) **KONSIDERAZZJONI FATTWALI**.

Illi din il-kawza tittratta dwar azzjoni ta’ libell li l-attur, Joseph Caruana bhala Financial Controller tal-istitut INIA ghamel kontra l-konvenuti Fr. Emmanuel sive Noel Grima bhala Editur tal-gurnal “The Malta Independent”, u John Grech, dwar l-artikolu fl-istess gazzetta ippublikat fl-4 ta’ Jannar 1999, intitolat “*INIA’s Accountability*”.

Illi mill-provi prodotti jirrizulta li l-attur huwa Financial Controller tal-INIA jew International Institute of Ageing li gie stabilit Malta permezz ta’ ftehim bejn il-United Nations u il-Gvern Malti, sabiex l-istess entita` tigi stabbilita bhala istitut internazzjonali fil-qasam tal-anzjanita` imwaqqfa pero` f’Malta, li bhala istitut huwa awtonomu ghalkemm

jaghti rendikont tal-fondi migbura mill-United Nations Fund for Population Affairs lill-istess, lill-United Nations u lill-Bord tal-istess entita' u lill-Gvern Malti għall-fondi li jrcievi minghad l-istess għall-affarijiet lokali bħal salarji u manutenzjoni tal-bini tal-ufficju tiegħu, tramite *audited accounts* li jigu magħmula regolament.

(c) **VERZJONI U ALLEGAZZJONI TAL-ATTUR.**

Illi fost l-allegazzjonijiet kontenuti fl-istess artikolu li l-attur hasshom li huma ingurjuzi fil-konfront tiegħu apparti il-portata tal-artikolu kollhu mix-xhieda tal-istess attur jirrizultaw is-segwenti brani:

(a) *“My daughter left INIA in October 1998 after systematic psychological harassment leading to medical problems”.*

Ma ingabu ebda provi li l-attur kellhu x'jaqsam jew kien involut fl-istess, u ma ingabet ebda prova li turi mod iehor.

(b) *“Mr. Caruana, like his comrades-in-arms Mr. Zahra, the finance officer, (incidentally also in his ninth year of retirement)..... but also the Deputy director of INIA and Professor de Bono himself are fighting to defend their autonomy which in real terms means freedom from accountability, considering how the INIA is being run today. They all wish to conduct their own business without being answerable to the Maltese taxpayer who every year forks out on average, a minimum of Lm114,000 for the running of the insitute”.*

Illi dwar dan l-istess bran l-attur sostna li huwa dejjem hassu *accountable* kemm ilu jahdem fl-istess istitut u di piu` kkonferma li il-kotba tal-accounts jigu awditjati kull sena u jigu sottomessi lis-Secretary General tal-Gnus Magħquda, lill-Ministeru tal-Affarijiet Barranin u lill-Ministeru tas-Sigurta` Socjali, apparti *quarterly return ta' Expenditure u Cash Flow għall-quarter* li jkun gejj mill-Ministeru tal-Finanzi għall-approvazzjoni qabel ma jigi

Kopja Informali ta' Sentenza

rilaxxat it-tranche tal-hlas li jkun jigi approvat fl-estimi generali. Illi dan il-process dejjem sar b'mod regolari.

(c) *“a finance officer who in this day and age continues to resist full computerisation of the finance system of INIA”.*

Illi l-attur hassu ingurjat ghaliex dan sar fuq parir professjonali u ghaliex dan ma kienx *“cost effective”* minhabba l-volum ta' xoghol li jezisti, li ma jidhirx li huwa kbir; pero' minkejja dan id-dettalji u informazzjoni kollha ghall-*budget projects* hija kollha disponibbli.

(d) *“The administrator and the finance officer enjoy the benefit of working without contracts, flexible hours and good salaries”.*

Illi l-istess attur sostna li tali kondizzjonijiet relattivi huma kompattibbli ma' kondizzjonijiet tax-xoghol tac-civil.

(e) *“INIA needs a young and vibrant management team.....be accountable and effecient”.*

Illi l-attur spjega ghaliex hassu ingurjat mill-artikolu ingenerali u mill-brani fuq citati, u fost l-istess fix-xhieda tieghu jew minnhu prodotta spejga is-segwenti, u li t-ton tal-artikolu kollhu huwa immirat sabiex jiddiskreditah u maghmul malinzjonalment bl-intenzjoni li jweggha r-reputazzjoni tieghu, u li nonostante li huwa anzjan xorta qed ikun *accountable u efficients*.

(D) VERZJONI TAL-KONVENUTI.

Illi l-konvenuti min-naha l-ohra, ghalkemm baqaw kontumaci, u ghalhekk ma setghu iressqu ebda provi, sostnew bin-nota taghom ai termini tal-**Artikolu 158 (10)**, illi l-istess artikolu ma huwiex ingurjuz stante illi dan huwa kritika tal-operat tal-istess istitut, li huma liberi li jaghmlu skond il-liberta` tal-istampa u tal-espressjoni, u sostna wkoll li l-artikolu kien *“detail packed”*, u sostna li l-artikolu huwa intiz sabiex jagixxi bhala *public watchdog* sabiex

ikun hemm vera *accountability*, u ikkowitzat minn sentenzi fejn id-dritt ta' pubblikazzjoni ta' allegazzjonijiet li jistghu jkunu veri u sabiex wiehed jesprimi l-idejat tieghu u jaghti value judgements *which are not susceptible to proof either way*, u kritika tal-operat ta' organi pubblici ghandha tithalla f'isem il-liberta' tal-espressjoni. Illi jigi rilevat li fl-istess nota ma hemm xejn dwar dak li inghad fuq l-attur odjern, izda biss referenza li tali artikolu kien kritika tal-operat tal-Istitut, li l-istess awtur kellhu dritt jaghmel. Illi fl-ahharnett sostnew illi jekk it-talba tal-attur tigi milqugha hemm ksur tal-istess Kostituzzjoni.

(E) APPLIKAZZJONI TAL-PRINCIPJI LEGALI GHALL-FATTISPECIE TAL-KAZ.

Illi fl-ewwel lok jigi rilevat li ghalkemm il-konvenuti huma kontumaci, la darba l-istitut tal-kontumacija ifisser opposizzjoni, l-attur xorta jrid jipprova l-allegazzjonijiet minnu vantati fic-citazzjoni attrici, u ghalhekk qed issir dan l-ezami tal-provi prodotti, stante li inghad kemm il-darba gudizzjarjament li l-kontumacija ma hija qatt ekwivalenti ghall-ammissjoni. Illi fit-tieni lok jidher car mid-Digriet tal-istess Qorti datat 30 ta' Mejju 2000, li in-Noti tal-konvenuti tal-20 ta' Gunju 2000, rispettivament a fol. 74 u 79 tal-process saru ai termini tal-**artikolu 158 (10)** fejn l-konvenuti inghataw il-fakolta' li jipprezentaw is-sottomissjonijiet taghhom bil-miktub sabiex *jiddefendu ruhhom ghat-talba tal-attur*. Illi huwa ovvju li mill-istess artikolu din hija limitata biss ghad-difiza tat-talbiet attrici, u certament mhux sabiex tinbeda jew tigi trattata azzjoni ai termini tal-**artikolu 46 tal-Kostituzzjoni jew artikolu 4 tal-Ewwel Skeda tal-Kap 319**, u dan anke ghaliex din, la hija l-procedura idoneja u lanqas il-mod kif jitqajjem punt kostituzzjonali, f'kull kawza civili, inkluz dik fejn hemm kontumacija, u inkluz meta ghandek kawza differita ghas-sentenza fuq talbiet attrici.

Illi dan qed jinghad, apparti l-fatt li huwa principju ormai risaput u ripetut diversi drabi illi ai termini tal-**artikolu 46 (2)** il-Qorti ghandha d-diskrezzjoni li tirrifjuta li tezercita s-setghat taghha skond l-istess subartikolu jekk tkun

sodisfatta li l-mezzi xierqa ta' rimedju ghall-ksur allegat huma jew kienu disponibbli favur dik il-persuna skond xi ligi oħra, bhal ma din il-Qorti thoss li huwa l-kaz odjern, fejn l-istess konvenuti ghadhom qed jiddefendu bil-mezzi provduti mill-Kap 12, anke jekk baqaw kontumaci minghajr ebda gustifikazzjoni provenjenti min-naha tagħhom, il-posizzjoni tagħhom bil-mezzi provduti mill-istess ligi, inkluż **l-artikolu 158 (10)** li a bazi tiegħu saret l-istess nota, apparti d-dritt tal-appell, li għadu disponibbli għalihom, anke wara d-decizzjoni minn din il-Qorti fuq din il-pendenza.

Illi jekk wiehed jikkonsidra il-mertu tal-pendenza odjerna, anke fl-isfond tal-**artikoli citati tal-Kostituzzjoni u tal-Kap 319** għandu jigi rilevat li kull persuna għandha id-dritt tagħti l-opinjoni tagħha fuq l-operat ta' persuni u entitajiet pubblici, anke b'mod azzardat u wkoll iebes purche` tali opinjoni tkun ibbazata fuq fatti veri u ppruvati u mhux fuq allegazzjonijiet ivvintati. Illi f'dan l-isfond l-argumentazzjoni tal-konvenuti, iktar diretta fl-istess nota għal dak li hemm allegat fil-konfront tal-attur l-iehor l-Prof. Anthony de Bono, fil-kawza wkoll deciza illum fuq l-istess artikolu, setgħet tkun korretta biss, kieku dak kontenut fl-artikolu kien jikkonsisti biss fi kritika tal-operat tal-Istitut u tal-attur, ibbazzat l-istess artikolu fuq fatti minnu ppruvati, jew almenu ibbazzat biss fuq opinjonijiet tiegħu.

Izda l-artikolu in ezami, mehud bran bran, u wkoll fl-assjem tiegħu, certament li juri bic-car li dan ma huwiex il-kaz odjern.

Illi anzi mill-istess artikolu, jirrizulta li xi akkuzi ta' natura serja, li l-istess artikolu qed jiehu bhala fatt fil-konfront tal-attur, li pero` f'din il-kawza hemm nuqqas ta' prova dwar l-istess allegazzjonijiet fil-konfront *inter alia* tal-attur.

Illi l-istess artikolu għandhu xi akkuzi fil-konfront tal-istess attur fosthom:- li bint l-konvenut John Grech meta kienet qed taħdem fl-istess istitut kienet soggetta għal dak li l-awtur tal-istess artikolu issejjah "*psychological harassment leading to medical problems*"; li l-istess

persuni responsabbli ta' l-Istitut INIA ma jridu jaghtu rendikont lill-hadd inkluz lill-Gvern ta' Malta, sabiex ikomplu jmexxu xogholhom kif iriedu huma; li l-attur mhux qed imexxi b'mod efficcjenti stante illi rresista il-komputerizzazzjoni tal-accounts, u li huwa avanzat fl-eta`; u bis-sehem tal-attur bhala parti mit-tmexxija tal-istess istitut, l-amministrazzjoni tar-risorsi umani u finanzjarji tal-istess istitut qed tithalla tmur lura ghall-medjokrita` u tmexxija dilattenteska; u li tali atti tal-istess attur qed iwasslu sabiex ir-reputazzjoni tal-istess istitut taqa' fl-aghar livell baxx lokalment u internazzjonalment, u li ma hemm ebda sinjal ta' rrikuprar tal-istess.

Illi jigi rilevat li apparti l-fatt li l-attur ta' spjegazzjoni tal-operat tieghu w ammetta li ghandu eta` anzjana, insinwazzjonijiet ohra fuq indikati mill-konvenut Joseph Grech fl-artikolu tieghu, u senjatament li l-attur ma huwa *accountable* lil hadd, u li minhabba l-eta` tieghu deskritta bhala "*also in his ninth year of retirement*" huwa qed ikun inefficcjenti u di piu` qed jikkontribwixxi biex l-istitut jitlef ir-reputazzjoni tieghu, ma gew bl-ebda mod ippruvati, u ghalhekk certament li d-difiza impressqa mill-konvenuti, taht dan l-aspett ma tistax certament tirnexxi.

Illi dan ghaliex fl-opinjoni ta' din il-Qorti, uhud mill-brani mill-istess artikolu, (fuq kwotati testwalment mill-istess artikolu gurnalistiku esebit a fol. 4 tal-process (u li certament mhux kollha huma libelluzi), u partijiet minnu appena tradotti, ma humiex biss valutazzjoni, opinjoni, jew *value judgements* tal-konvenuti, kif huma qed isostnu finnota taghhom.

Anzi fl-opinjoni ta' din il-Qorti, certament li qed jattribwixxu certi fatti lill-istess attur, inkluz li bhala *financial controller* ma huwiex qed jaghmel xogholu sew u ma jridx ikun *accountable* lejn hadd, u li konsegwentment ir-rapporti anke finanzjarji, li certament huwa obbligu tieghu li jara li jkunu preparati, mhux qed isiru. Dan bhala fatt gie ghal kollox innegat mill-istess attur kif jidher *supra*, u fejn mill-provi jirrizulta li l-operat tal-istess istitut u partikolarment fejn jikkoncerna lill-attur odjern, dawn l-istess *audited accounts* jintbaghtu regolarment lill-

Awtoritajiet relattivi kemm lokali u kemm internazzjonali, kif gia intqal fis-sentenzi moghtija llum fuq l-istess artikolu. Illi lanqas gie ppruvat li l-agir tal-attur b'xi mod ikkontribwixxa ghal dak li l-korrispondent sejjah bhala l-livell baxx li bih l-Istitut huwa illum maghruf lokalment u nternazzjonalment.

Illi fin-nota taghhom il-konvenuti jaccennaw biss ghall-allegazzjoni taghhom li minhabba dak li huma jsejhu bhala l-hafna safar tal-atturi fil-kawza l-ohra, bilfors li l-amministrazzjoni tal-istess Istitut marret lura, anzi hija konsegwenza naturali tal-istess nuqqas tieghu minn Malta. Izda huwa manifest li meta bniedem ta' intelligenza normali jaqra l-istess artikolu, u jiehd u fl-asjem tieghu, wiehed jiehu mill-ewwel l-impressjoni li l-istess konvenut John Grech jghid hafna iktar minn hekk, u jinsinwa b'mod dirett fil-konfront tal-istess attur, li dan naqas b'certu serjeta` mill-obbligazzjonijiet tieghu fl-ufficju tieghu fl-istess istitut, bi skop specifiku li kulhadd, inkluz huwa, jaghmel li jrid. Dwar din l-allegazzjoni mehuda mill-artikolu mertu tal-kawza odjerna, fin-nota ta' sottomissjonijiet tal-konvenuti lanqas biss tissemma.

Illi kieku l-istess artikolu, kif donnu qed jghidu issa waqt il-kawza l-konvenuti, kien kritika biss tal-eta` tal-attur, tas-safar tal-membri tal-istess istitut, u li certu ammont ta' safar, anke jekk jista' jkun ippruvat, kellu skond il-konvenut Grech il-konsegwenza logika skond hu, ta' laxkar, jew qed jikkritika l-operat tal-istess attur, anke minhabba l-eta' jew minhabba li s-sistema finanzjarja ma kienetx *computerised*, forsi l-konvenuti jkollhom ragun u ghandhom dritt jikkummentaw, tajjeb jew hazin, dwar l-istess u anke jaghtu is-suggerimenti taghhom, kif fil-fatt ghamlu.

Illi izda bl-istess artikolu l-konvenut mhux hekk biss ghamel, izda litteralement attribwixxa diversi fatti malafamanti lill-attur, minghajr l-icken prova ta' xejn. Ghaliex din il-Qorti ssaqsi, f'dak li l-konvenuti jsejhu bhala artikolu *detail packed*, fejn huma l-provi *inter alia* li l-attur ukoll ma' l-atturi l-ohra fil-kawzi l-ohra, m'ghadda ebda rendikont lin-Nazzjonijiet Uniti u lill-Gvern Malti, u b'hekk

lanqas irid jaghmel rendikont ta' xoghlu lil hadd; li l-attur mhux qed ikun efficcjenti ghaliex is-sistema tal-accounts ma kienitx *computerised*.; li l-attur prattika jew halla li jigu prattikati mezzi ta' *systematic psychological harassment* fuq bint il-konvenut John Grech, li l-istitut qed jigi ridott ghall-fama mill-iktar baxxa lokalment u internazzjonalment, u mistoqsijiet ohrajn, li la l-artikolu u lanqas bil-provi f'din il-kawza, l-istess konvenuti ma jaghtu spjegazzjoni taghhom, apparti l-fatt li dawn bhala tali gew kontradetti minn provi f'din il-procedura.

Illi certament li l-liberta` tal-espressjoni ma ghandhiex tkun licenzja sabiex wiehed liberalment jattakka, bla ebda provi u fundament, ir-reputazzjoni u l-unur ta' bniedem iehor, stante li n-natura stess tad-drittijiet fundamentali, ghandha *ai fundus*, ir-rispett lejn il-hajja u ir-reputazzjoni umana; anzi jista' jinghad li r-reputazzjoni ta' u l-fama tal-bniedem u l-protezzjoni taghha hija l-emanazzjoni u fl-istess hin il-kulmine tad-dinjita` stess tal-istess bniedem.

Illi dan l-apprezzament tal-Qorti qed jigi moghti taht il-konsiderazzjonijiet maghmula wkoll fis-sentenza "**Onor. Dr. Philip Muscat vs Victor Camilleri et**" (A.C. 19 ta' Mejju 1995 - LXXIX.ii.487) fejn inghad illi bl-introduzzjoni tal-**Kap 319** sar "*tibdil fundamentali fil-gurisprudenza ta' din il-Qorti fil-materja ta' ingurja in kwantu din tkun diretta lejn l-awtoritajiet speccjalment dawk governattivi, u dan sabiex kemm il-ligi kif ukoll id-decizzjonijiet ta' dawn il-Qrati jkunu konformi mal-hsieb u decizzjonijiet tal-Qorti Ewropeja ghad-drittijiet tal-Bniedem in materja' ta' liberta` tal-istampa. Dan il-kambjament radikali sar kemm fil-kamp penali kif ukoll fil-kamp civili. Din il-Qorti taghmel biss referenza ghas-sentenza taghha stess re "**Anglu Fenech pro et nomine vs. Carmelo Callus**" tal-4 ta' Frar 1994 u dik tal-Onorabbli Qorti ta' l-Appell Kriminali (Sede Inferjuri) in re "**Il-Pulizija kontra l-Onorabbli Dr. Guido Demarco**" deciza fis-27 ta' Lulju 1994 fit-tnejn dawn il-Qrati segwew it-triq murija mill-Qorti Ewropeja fil-**Lingens Case** sa mill-1986".*

Illi taht dawn il-konsiderazzjonijiet jirrizulta li hija regola *ormai* min qieghed jokkupa kariga pubblika,

f'demokrazzija, huwa tenut li jirrikonoxxi kritika anke harxa ta' l-operat tieghu, pero` tali kritika qatt ma ghandha twassal sabiex jigu attribwiti fatti mhux veri lil persuna bl-iskop li tali persuna tigi malafamata, ingurjata, u redikolata pubblikament, u t-test ghal dan xorta jibqa' kif "*a reasonable fair minded man*" cioe` "*the reasonable man, of normal intelligence, possessed of a degree of knowledge of current circumstances*" ihares u jifhem l-istess artikolu ("**Hedley vs Tabone**" - 7 ta' Frar 1953 - "**Mintoff vs Schembri** 7 ta' Frar 1953) u ghal dan it-test mhux "*importanti li wiehed jara x'kellhom f'rashom il-kwerelati meta l-artikolu in kwistjoni gie miktub u stampat, imma l-importanti huwa li wiehed jara x'jifhem ic-cittadin ordinarju, ta' intelligenza normali, meta jaqra l-artikolu in kwistjoni*" ("**Onor. Dr. G. Cassar vs Dr. Joseph Muscat**" - 22.07.1985).

Illi mela jidher car illi ghalkemm wiehed jista' jaghmel kritika anke harxa fuq l-operat ta' persuna f'posizzjoni pubblika, dan ma jfissirx li b'daqshekk wiehed ghandu l-liberta` li jattribwixxi fatti mhux pruvati u ingurjuzi lill-istess persuna, ghaliex il-liberta` tal-espressjoni ghandha il-limiti taghha, fid-dritt ta' persuna li tiddefendi isimha u l-unur taghha, specjament meta tali fatti allegati jew insinwati assolutament ma jigux ippruvati u ma jezistux. Jibqa' dejjem il-fatt li l-limiti tal-*fair comment* huwa li "*jekk ma jigux ippruvati sodisfacentament, il-fatti addebitati lill-kwerelant, u ma tistax tirnexxi d-difiza tal-'justification' u jekk il-fatti ma jkunux veri, lanqas jista' jkun hemm 'fair comment'*" ("**Anglu Camilleri vs Anthony Zammit**" - Vol.XI.IV.1195.; "**Dr. Joseph M. Ciappara vs Joseph Zammit**" - JSP. 929/90/JSP. 3.10.1991.).

Illi dan it-test semplici jidher li l-artikolu nkrminat ma ssodisfahx ghaliex il-fatti hemm insinwati, u attribwiti lill-attur ma gewx lanqas ippruvati; illi l-artikoli mhux sempliciment ma qabilx ma' l-operat tal-attur u kritikah, izda attribwixxa lill-attur diversi aggettivi u atti, mhux ippruvati, li lkoll gew ikkontestati bhala fatt mill-istess attur, liema insinwazzjonijiet mhux ippruvati effettivament jattakaw ir-reputazzjoni tal-istess attur.

Illi l-istess attur ghandu certament dritt jiddefendi ruhu kontra dak li gie attribwit lilu, u pprezentat bhala fatt lill-qarrejja tal-istess artikolu. Wiehed jista' ma jaqbilx ma' l-operat tal-attur, u anke jista' ma jaqbilx mad-dispossizzjoni u x-xoghol tieghu, u tali kritika hija wkoll permissibbli, izda biex minn hekk tasal sabiex tinsinwa att abbusivi fil-konfront tal-attur, fil-kapacita' professjonali tieghu, u tattribwilu atti ta' nuqqas ta' responsabilita', *wrong-doing*, abbuz ta' posizzjoni, u wkoll vendikazzjonijiet u abbuz ta' poter u inefficjenza, bla ma dawn jigu ppruvati, dan immur certament oltre l-limiti ta' espressjoni permissibbli f'socjeta` demokratika, li l-ewwel interess taghha, huwa sabiex tiddefendi l-unur u r-reputazzjoni tal-bniedem, mehud bhala l-izghar membru tas-socjeta' totali, u l-iktar li ghandhu bzonn protezzjoni.

Illi dan kollhu jmur lill'hinn mid-dritt tal-konvenuti li jikkrittikaw l-operat tal-istitut, li ghandhom dritt jaghmlu, u huwa wkoll dritt taghhom li jisugerrixxu metodu u *policy* alternattiva u anke nies izghar, li lkoll skond il-konvenuti jistghu jaghtu soluzzjonijiet ahjar, izda sabiex taghmel dan, hadd ma ghandu dritt jattribwixxi atti malafamanti lill-persuna li tokkupa dik il-posizzjoni, jekk tali atti ma jkunux veri u ppruvati bhala tali, ghaliex hemm wiehed jidhol fit-territorju tal-malafama u l-konsegwenti dritt ta' persuna, anke ovvjament pubblika, li tiddefendi r-reputazzjoni taghha, u tigi ikkumpensata jekk dak li ntqal fuqha ma jkunx jirrifletti l-verita`, u l-iskop tal-istess ikun sabiex jnaqqas fir-reputazzjoni tal-persuna koncernata, fuq allegazzjonijiet inveritieri.

Illi dwar il-posizzjoni tal-editur, la darba li gie ippruvat, li l-konvenut Fr. Emmanuel Grima huwa l-editur tal-istess gazzetta kif jirrizulta mid-dokument B a fol. 5 tal-process, jinghad illi kuncett accettat illi huwa jassumi r-responsabilita' ghal dak kollu li jidher fil-gazzetta tieghu anke jekk tirnexxi l-azzjoni kontra l-awtur anke jekk separatament.

Illi ghalhekk fid-dawl tal-premess, it-talbiet attrici ghandhom jigu milqugha.”

Din il-Qorti rriproduciet estensivament mis-sentenza ta' l-ewwel Qorti ghax minnha, anke jekk forsi bi ffit ta' ripetizzjoni zejda, johrog car x'inhu l-qofol ta' din il-kawza: l-artikolu inkriminat jallega fatti inveritjeri fil-konfront tal-attur, liema fatti huma wkoll malafamanti. Dan qed jigi precizat ghax din il-Qorti ma tistax tifhem kif iz-zewg appellanti qed jippruvaw, permezz (taz-zewg) appelli taghhom, jispustaw il-kwistjoni minn wahda purament ta' malafama permezz ta' l-istampa ghal wahda ta' indoli kostituzzjonali. Altru li wiehed jikkritika, anke jekk b'mod iebes, l-operat ta' dak li jkun billi jesprimi l-opinjoni tieghu fuq dak l-operat, u altru li wiehed jatribwixxi jew, aghar, jinsinwa fatti malafamanti li ma jigux pruvati. Din id-distinzjoni tohrog anke mill-gurisprudenza tal-Qorti Ewropea, fosthom il-kaz, kwotat mill-konvenuti appellanti kemm fin-noti taghhom quddiem l-ewwel Qorti kif ukoll fir-rikorsi ta' appell, ***Lingens v. Austria***¹. Skond l-awturi van Dijk u van Hoof, "*The distinction between facts and value-judgements...is standing case-law...*"². Bl-Artikolu 10 tal-Konvenzjoni Ewropea u bil-gurisprudenza dwaru ma giex abolit ir-reat ta' malafama permezz ta' l-istampa, izda semplicement inghatat interpretazzjoni aktar liberali ta' x'jammonta ghal malafama meta si tratta ta' kummenti u opinjonijiet (ossia *value-judgements*) speċjalment fil-kaz ta' kummenti u opinjonijiet li jirrigwardaw nies fil-politika jew dibattiti politici jew f'kuntest politiku. Effettivament iz-zewg appelli – ta' l-appellant Reverendu Grima u ta' l-appellant John Grech – huma identici ghal dak li jirrigwarda l-meritu ta' l-appell. Pero` l-appellant Grech jilmenta wkoll li l-ewwel Qorti "hadet decizjoni errata meta cahdet it-talba [tieghu] biex jiggustifika l-kontumacja ghaliex kien hemm provi u ragunijiet sufficjenti biex din it-talba tigi milqugha". Fuq dan il punt din il-Qorti assolutament ma taqbilx. Id-deposizzjoni ta' John Grech, minnu moghtija fl-10 ta' Novembru, 1999, u l-verbal ta' l-udjenza tal-15 ta' Gunju, 1999 jiggustifikaw pjenament is-segwenti konsiderazzjoni u konkluzzjoni maghmula u

¹ 8 ta' Lulju, 1986, A.103

² **Theory and Practice of the European Convention on Human Rights**, Kluwer (The Hague), 1998, p. 572

milhuqa mill-ewwel Qorti fil-provvediment taghha tal-1 ta' Dicembru, 1999:

...jirrizulta bla ebda dubju li l-konvenut John Grech meta irceva din ic-citazzjoni minflok mar ikellem avukat baqa' jitrattjeni sabiex jipprova jkellem lill-korrispondent Alan Delia, u prattikament halla f'idejh. Illi l-konvenut f'din il-kawza hu mharrek personalment u ghalhekk kien imissu li ha hsieb hu personali xi haga li tirrigwarda lilu.

Illi di piu` John Grech lanqas biss deher ghall-ewwel seduta quddiem din il-Qorti u in kontro-ezami wera bic-car li hu kien jaf li fil-15 ta' Gunju, 1999 kien hemm tali seduta.

Illi fix-xhieda tieghu hu ma kien xejn konvincenti; anzi din il-Qorti thoss li bil-komportament tieghu hu wera traskuragni grossolana u hija proprju tali traskuragni li turi dik il-kontumacja u disubbidjenza lejn dawn il-Qrati, li din [il-]Qorti certament ma tista' tiggustifika bl-ebda mod.

Illi ghalhekk fid-dawl tal-premess, il-Qorti thoss, li a bazi tal-provi migjuba quddiemha, l-unika konkluzzjoni possibbli hija li l-konvenut John Grech ma rnexxilux jiggustifika l-kontumacja tieghu, u ghalhekk it-talba maghmula seduta stante fl-10 ta' Novembru, 1999 ghandha tigi respinta.

Fic-cirkostanzi din il-Qorti ma tistax hlief tqis dana l-ilment ta' l-appellant Grech bhala wiehed fieragh u vessatorju.

L-istess jinghad ghall-aggravji l-ohra sollevati fil-meritu miz-zewg appellanti. L-ewwel zewg aggravji huma: (1) li s-sentenza appellata waslet ghall-konkluzzjoni zbaljata u qalet li l-kitba kienet libelluza proprju ghaliex ma zammitx distinti ir-regoli kompletament distinti li jezistu bejn il-protezzjoni moghtija lill-individwu u l-protezzjoni moghtija lil figuri pubblici jew entitajiet pubblici f'materja ta' liberta` ta' l-istampa, (2) li s-sentenza appellata naqset li tapplika t-test tan-"necessita` f'socjeta` demokratika" imsemmi fl-

Artikolu 10(2) tal-Konvenzjoni Ewropea, li huwa strett hafna. Kif diga gie osservat aktar 'l fuq f'din is-sentenza, dawn iz-zewg aggravji ma ghandhom x'jaqsmu assolutament xejn mar-raguni – raguni valida – ghala l-ewwel Qorti sabet favur l-attur, u cioe` li l-konvenuti allegaw jew insinwaw fatti malafamanti fil-konfront tal-attur, liema fatti mhux biss ma gewx minnhom pruvati izda gew negati mill-attur, korroborat minn xhieda ohra.

L-ahhar aggravju taz-zewg appellanti hu “li l-ewwel Onorabbli Qorti waqghet, inkonxjament, f'kontradizzjoni ghaliex b'id wahda sabet illi l-artikolu jeccedi *'l-limiti ta' espressjoni permissibbli f'socjeta` demokratika'* (pagna 27 tas-sentenza appellata) u bl-id l-ohra rriteniet illi ghandha tiddeklina li tuza s-setghat ai termini ta' l-art. 46(2) tal-Kostituzzjoni ghaliex l-esponent ghad fadallu d-dritt ta' appell x'jezawrixxi bhala rimedju ordinarju qabel ma nidhlu fil-kamp kostituzzjonali”. Jinghad bla tlaqliq li, kuntrarjament ghal dak li qed jikkontendu l-appellanti, ma hemm ebda kontradizzjoni. Il-fatt li l-ewwel Qorti applikat il-kriterju ta' x'inhu permissibbli li jinghad jew jinkiteb f'socjeta` demokratika minghajr ma dak li jkun jinkorri fis-sanzjonijiet penali jew civili, ma jfissirx b'hekk li dik il-Qorti kienet qed tiddecidi l-kawza fuq bazi kostituzzjonali jew ta' drittijiet fundamentali. Il-kuntest li fiha intuzat l-espressjoni “oltre l-limiti ta' espressjoni permissibbli f'socjeta` demokratika” (ara s-sentenza citata aktar 'l fuq) huwa fis-sens li fis-socjeta` moderna, a differenza ta' forsi ghoxrin, tletin jew sittin sena ilu, certu kummenti jitqiesu li ma humiex ingurjuzi. Meta, pero`, flok kumment (jew opinjoni) ikollok allegazzjoni jew insinwazzjoni ta' fatti fihom infushom ingurjuzi u li ma jirrizultawx sostanzjalment pruvati, anke fis-socjeta` moderna u demokratika jibqa' validu il-kumment ta' l-Imhalled Kennedy fil-kawza **Peter Walker Ltd. v. Hodgson** : *“Where the words which are alleged to be defamatory allege, or assume as true, facts concerning the plaintiff which the plaintiff denies, and which either involve a slanderous imputation in themselves, or upon which the comment bases imputations or inferences injurious to the plaintiff, it is settled law that the defence of fair comment fails unless*

Kopja Informali ta' Sentenza

the comment is truthful in regard to its allegation or assumption of such facts”³.

Ghal dawn il-motivi z-zewg appelli qed jigu respinti, u s-sentenza appellata qed tigi konfermata. U peress li fic-cirkostanzi z-zewg appelli huma frivoli u vessatorji (kif eccepit mill-appellat fir-risposti tieghu) fis-sens tal-Artikolu 223(4) tal-Kap. 12, l-ispejjez ta' dana l-appell ghandhom jithallsu ghal darbtejn mill-appellanti lill-appellat.

< Sentenza Finali >

-----TMIEM-----

³ *Peter Walker Ltd. v. Hodgson* [1909] 1 K.B. at p. 256.